



प्रहलाद सिंह पटेल
Prahlad Singh Patel



संदेश

संस्कृति एवं पर्यटन राज्य मंत्री (स्वतंत्र प्रभार)

भारत सरकार, नई दिल्ली

Minister of State for Culture & Tourism (IC)

Government of India, New Delhi

हिंदी दिवस के अवसर पर आप सभी को मेरी हार्दिक शुभकामनाएं।

हिंदी अपने जन्म से, प्रकृति से भारत की सबसे लोकप्रिय भाषा के रूप में विकसित और समृद्ध हुई है। हिंदी अखिल भारतीय संस्कृति, साहित्य, दर्शन, धर्म, पर्यटन आदि सब कुछ की अभिव्यक्ति का माध्यम ही नहीं बनी बल्कि वह भारतीयता की प्रतीक ही बन गई है।


भाषा हमारी अभिव्यक्ति का साधन ही नहीं अपितु राष्ट्रीय संस्कृति और सभ्यता की संवाहिका भी है। हिंदी का शब्दकोश व्यापक और समृद्ध है। आज हिंदी वैश्विक स्तर पर भी अपनी पहचान बना रही है। सरकार की नीतियों, कार्यक्रमों और योजनाओं को आम जनता तक पहुंचाने के लिए हिंदी सबसे सशक्त माध्यम है।

पर्यटन, आर्थिक विकास के साथ-साथ किसी भी भाषा के विकास में सहायक होता है तथा बड़े पैमाने पर लोगों को रोजगार प्रदान करता है। पर्यटन से विदेशों में हमारी भाषा एवं संस्कृति को लोकप्रियता मिलती है और लोगों को इसके बारे में जानने, सीखने तथा इसे अपनाने का मौका मिलता है। घरेलू पर्यटन से भी हम अपने पूरे देश की विरासत, संस्कृति, रहन-सहन, खानपान, वेशभूषा, बोलियों/भाषाओं, परम्पराओं आदि के बारे में जागरूक होते हैं। पर्यटन मंत्रालय के कामकाज सीधे तौर पर जन-सामान्य से जुड़े हैं, इसलिए हमारे लिए आम-जन की भाषा हिंदी में कार्य करने से देश के सामान्य जन तक संपर्क स्थापित करने में आसानी हो जाती है।

मंत्रालय एवं सभी जुड़ी संस्थाओं के वरिष्ठ अधिकारियों से मेरी अपेक्षा है कि वे अपना अधिकांश कार्य हिंदी में करें, जिससे अन्य अधिकारी और कर्मचारी भी अपना सारा कार्य मूल रूप से हिंदी में ही करने के लिए प्रेरित हों।

इस अवसर पर मैं आशा करता हूँ कि मंत्रालय में सरकारी कार्यों को हिंदी के माध्यम से सम्पन्न करने के लिए संकोच का त्याग करके व सकारात्मक सोच अपनाते हुए सभी मन से, वचन से और कर्म से अपना भरपूर योगदान देंगे और हिंदी में अधिकाधिक कार्य करके एक मिसाल कायम करेंगे।

हिंदी दिवस की शुभकामनाओं के साथ


(प्रहलाद सिंह पटेल)